

ບົດທີ 51

ໄຫຫີນ



ຫັດອ່ານ



ສົມດີ ແລະ ກອງມີ ຮຽນນຳກັນມາແຕ່ ປ.1 ຈົນເຖິງປີນີ້ເຂົາເຈົ້າຮຽນຢູ່ຫ້ອງ ປ.5, ຫຼັງສອງ ຄົນເປັນນັກຮຽນເກັ່ງ ແລະ ມັກສິນທະນາແລກປ່ຽນບົດຮຽນນຳກັນສະເໝີ.

ມື້ໜຶ່ງ, ຫຼັງຈາກຮຽນວິຊາໂລກອ້ອມຕົວເຮົາແລ້ວ, ສອງສ່ຽວໄດ້ສິນທະນາກັນກ່ຽວກັບ ໄຫຫີນຊຽງຂວາງ. ສົມດີ ບໍ່ທັນຮູ້ກ່ຽວກັບຄວາມເປັນມາຂອງໄຫຫີນ ຈຶ່ງຖາມກອງມີວ່າ:

ສົມດີ: ໄຫຫີນ ມີສະເພາະແຕ່ຢູ່ຫ່າງໄຫຫີນເທົ່ານັ້ນບໍ?

ກອງມີ: ໂດຍທົ່ວໄປແລ້ວຄົນສ່ວນຫຼາຍມັກຈະຮູ້ ແລະ ເຂົ້າໃຈວ່າຫ່າງໄຫຫີນຊຽງຂວາງ ເທົ່ານັ້ນທີ່ມີໄຫຫີນ, ແຕ່ຄວາມຈິງແລ້ວ, ໄຫຫີນມີຢູ່ຢາຍຢູ່ຫຼາຍແຫ່ງໃນ ບໍລິເວນອັນທີ່ເອີ້ນວ່າ ເມືອງພວນໃນເມືອງກ່ອນ ແລະ ແຂວງຊຽງຂວາງໃນ ປັດຈຸບັນ.

- ສົມດີ:** ແທ້ຫວະ! ໂຕຮູ້ເລື່ອງນີ້ມາຈາກໃສ?
- ກອງມີ:** ນອກຈາກເຮົາໄດ້ຟັງຈາກການເລົ່າຂອງຜູ້ເຖົ້າຜູ້ແກ່ແລ້ວ, ນີ້ກ່ອນນີ້ພັດໄດ້ອ່ານພົບໃນໜັງສືພິມວຽງຈັນໃໝ່ ສະບັບລົງວັນທີ 19 ມີນາ 1995.
- ສົມດີ:** ໂອ ດີໄດ້! ເຮົາຈະຊອກອ່ານຢູ່ຫ້ອງສະໝຸດ; ແຕ່ເວລານີ້, ໂຕພໍເລົ່າ ໂດຍສັງເຂບສູ່ເຮົາຟັງໄດ້ບໍ່?
- ກອງມີ:** ຕາມນິທານໃນເລື່ອງ ທ້າວຮຸ່ງ ທ້າວເຈືອງກໍໄດ້ເວົ້າເຖິງຄວາມເປັນມາຂອງໄຫຫິນ. ປັດຈຸບັນ ນັກປາດອາຈານຫຼາຍຄົນ ກໍໄດ້ໃຫ້ທັດສະນະທີ່ແຕກຕ່າງກັນໄວ້ ເຊັ່ນ: ບາງທັດສະນະເວົ້າວ່າ ໄຫຫິນແມ່ນໄຫໃສ່ເຫຼົ້າ ແລະ ບາງທັດສະນະກໍເວົ້າວ່າ ແມ່ນໄຫໃສ່ກະດູກຄົນຕາຍ ແຕ່ກໍບໍ່ທັນມີຫຼັກຖານພິສູດທາງດ້ານວິຊາການອັນແນ່ນອນເທື່ອ ຮູ້ແຕ່ວ່າມັນມີມາຫຼາຍຮ້ອຍ ຫຼາຍພັນປີແລ້ວ ແລະ ກໍມີແຕ່ຢູ່ບົນດິນແດນຊຽງຂວາງເທົ່ານັ້ນ.
- ສົມດີ:** ໂອ! ຄັນຊັ້ນ, ມັນກໍເປັນມໍລະດົກທີ່ຫາຍາກຂອງຊາດເຮົາຊັ້ນຕວ່າ.
- ກອງມີ:** ເອີ ແທ້ໄດ້! ເພາະຢູ່ບ່ອນອື່ນ ບໍ່ປາກົດວ່າມີບ່ອນໃດອີກ.
- ສົມດີ:** ຟັງໂຕເລົ່າແລ້ວ ເຮົາເອງຮູ້ສຶກພູມໃຈ ຕໍ່ຫົວຄິດປະດິດສ້າງ ແລະ ສີໄມ້ລາຍມືຂອງ ບັນພະບຸລຸດ. ໂຕຮູ້ບໍ່ວ່າໄຫຫິນທັງໝົດມີຫຼາຍປານໃດ?
- ກອງມີ:** ປາກົດວ່າ ຍັງບໍ່ທັນມີໃຜຄົ້ນຄວ້າບັນທຶກໄວ້ຢ່າງລະອຽດເທື່ອ, ເຮົາຂໍເວົ້າຕາມທີ່ຈື່ໄດ້ ເຊິ່ງເພິ່ນຂຽນໄວ້ໃນໜັງສືພິມສະບັບທີ່ໄດ້ອ່ານນັ້ນວ່າ:
- ຢູ່ທົ່ງໄຫຫິນມີ 286 ໜ່ວຍ.
 - ຢູ່ລາດແສນມີ 90 ໜ່ວຍ.
 - ຢູ່ລາດຄວາຍມີ 250 ໜ່ວຍ.
 - ຢູ່ທ່າໂຈກມີ 60 ໜ່ວຍ.
- ສົມດີ:** ຂໍຊົມເຊີຍຄວາມຈິຈຳຂອງໂຕ ຂອບໃຈທີ່ໄດ້ເລົ່າສູ່ເຮົາຟັງຢ່າງລະອຽດພໍສົມຄວນ. ໂອກາດໜ້າ ຖ້າຢາກຮູ້ສິ່ງອື່ນໆຕື່ມເຮົາຈະມາສືບທອນກັບໂຕອີກ.

ອະທິບາຍສັບ

- ໂດຍສັງເຂບ : ໂດຍຫຍໍ້.
ຕາມທັດສະນະ : ຕາມຄຳຄິດເຫັນ.
ນັກປາດ : ຜູ້ມີຄວາມຮູ້ກວ້າງຂວາງ.

ຄຳຖາມ

1. ສົມດີ ແລະ ກອງມີ ສິນທະນາກັນເລື່ອງຫຍັງ?
2. ໄທຫິນມີຢູ່ໃສແດ່?
3. ນັກປາດທັງຫຼາຍໃຫ້ທັດສະນະຕໍ່ທີ່ມາຂອງໄທຫິນວ່າແນວໃດ?

ບົດສິນທະນາ

ບົດສິນທະນາ

ບົດສິນທະນາແມ່ນບົດຂຽນປະເພດໜຶ່ງ ເພື່ອໃຫ້ຂໍ້ມູນຂ່າວສານດ້ວຍຄຳເວົ້າ
ໃນການແລກປ່ຽນຄວາມຄິດເຫັນລະຫວ່າງບຸກຄົນ ແຕ່ສອງຄົນຂຶ້ນໄປ.

ຕົວຢ່າງ: ບົດສິນທະນາເລື່ອງ " ໄທຫິນ ".
ໃຫ້ນັກຮຽນຈັບຄູ່ສິນທະນາເລື່ອງໄທຫິນ.



ຂຽນຫວາຍ

ຈົ່ງຂຽນຫວາຍແຕ່ ກອງມີ: ຕາມນິທານ... ສົມດີ: ທັງໝົດມີຫຼາຍປານໃດ?

ຄຳຖາມ

1. ເພິ່ນກ່າວເຖິງໄທຫິນຢູ່ໃນນິທານເລື່ອງໃດ?
2. ສົມດີມີຄວາມຮູ້ສຶກແນວໃດຕໍ່ເລື່ອງທີ່ໄດ້ຟັງມາແລ້ວ?
- 1) ຈົ່ງໃຫ້ນັກຮຽນຈັບຄູ່ສິນທະນາເລື່ອງໄທຫິນ ໂດຍສວມບົດບາດສົມມຸດ.